



महात्मा गांधी अंतरराष्ट्रीय हिंदी विश्वविद्यालय, वर्धा
(संसद द्वारा पारित अधिनियम 1997, क्रमांक 3 के अंतर्गत स्थापित केंद्रीय विश्वविद्यालय)
जनसंपर्क कार्यालय
PUBLIC RELATIONS OFFICE



हम फॉर द पीपल नहीं बल्कि विथ द पीपल कार्य करते हैं : प्रो. अंबादास मोहिते

वर्धा, 24 सितंबर 2024: महात्मा गांधी अंतरराष्ट्रीय हिंदी विश्वविद्यालय के वर्धा समाज कार्य संस्थान द्वारा समाज कार्य स्नातक एवं स्नातकोत्तर के नव प्रवेशित विद्यार्थियों हेतु 17 से 23 सितंबर तक अभिविन्यास कार्यक्रम का आयोजन किया गया। समापन सत्र के विशिष्ट अतिथि के रूप में महाराष्ट्र राज्य मागासवर्ग आयोग के समाज शास्त्रज्ञ प्रो. अंबादास ये. मोहिते ने कहा कि समाज कार्य के विद्यार्थियों को समाज कार्य अभ्यास के कौशल और उनके मूल्यों को अपनाना अनिवार्य है, क्योंकि “हम फॉर द पीपल नहीं बल्कि विथ द पीपल कार्य करते हैं”।

सत्र की अध्यक्षता कर रहे संस्थान के निदेशक प्रो. बंशीधर पाण्डेय ने कहा कि समाज कार्य अनुशासन में गतिशीलता है, जो समाज के बदलते परिवेश में लोगों के अधिकारों और न्याय की नैसर्गिक मांग करता है। उन्होंने कहा कि हिंदी भाषा हमारी विशेषज्ञता है। यह हमारा साधन और संसाधन दोनों है। इसलिए समाज कार्य के क्षेत्र में हमें ऐसे प्रतिमानों को स्थापित करना होगा, जिससे ‘पूरी दुनिया हिंदी में समाज कार्य पूछे तो वह वर्धा समाज कार्य से पूछे।

अभिविन्यास कार्यक्रम के सम्पूर्ण सत्रों का प्रतिवेदन संस्थान के एसोशिएट प्रोफेसर डॉ. के. बालराजू ने प्रस्तुत करते हुए कहा कि अभिविन्यास कार्यक्रम पूर्व नियोजित और पूर्व विस्तारित था, जिसके कारण प्रत्येक सत्र में भारत के प्रतिष्ठित विषय विशेषज्ञ आमंत्रित थे, इससे नव प्रवेशित विद्यार्थियों को समाज कार्य की सैद्धांतिकी एवं क्षेत्र कार्य अभ्यास के आधारभूत ज्ञान और भविष्य की मार्गदर्शिका भी प्राप्त हुई। समापन सत्र में विद्यार्थियों ने अपने अनुभव साझा किए। अतिथि अध्यापक डॉ. ज्योति कुमारी ने स्वागत किया।





महात्मा गांधी अंतरराष्ट्रीय हिंदी विश्वविद्यालय, वर्धा
(संसद द्वारा पारित अधिनियम 1997, क्रमांक 3 के अंतर्गत स्थापित केंद्रीय विश्वविद्यालय)
जनसंपर्क कार्यालय
PUBLIC RELATIONS OFFICE



इस अवसर पर संस्थान के डॉ. शिवाजी आर. जोगदंड, ऑनलाइन माध्यम से क्षेत्रीय केंद्र, प्रयागराज के अतिथि शिक्षक डॉ. श्याम सिंह और डॉ. मनोज तिवारी उपस्थित थे। समापन सत्र का संचालन सहायक प्रोफेसर डॉ. गजानन एस. निलामे ने किया तथा क्षेत्रीय केंद्र, प्रयागराज के सहायक प्रोफेसर डॉ. मिथिलेश कुमार तिवारी ने आभार माना।

नमस्कार !

मा. संपादक/संवाददाता महोदय, कृपया संलग्न समाचार को प्रकाशित कर अनुगृहीत करने का कष्ट करें।
सादर धन्यवाद।